

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi* ॥

*śrīvaravaramunibhiḥ anugṛhītā*  
॥ *śrīyatirājavimśatiḥ* ॥

This document\* has been prepared by

**Sunder Kidambi**

with the blessings of

**śrī raṅgarāmānuja mahādeśikan**

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīyatirājavimśatiḥ ॥

yaḥ stutiṃ yatipatiprasādinīṃ  
vyājahāra yatirājavimśatiṃ |  
taṃ prapannajanacātakāmbudaṃ  
naumi saumyavarayogipuṅgavam ॥

śrīmādhavāṅghrijalajadvayanityasevā-  
premāvilāśayaparāṅkuśapādabhaktam |  
kāmadidoṣaharamātmāpadāśritānām  
rāmānujaṃ yatipatiṃ praṇamāmi mūrdhnā ॥ 1 ॥

śrīraṅgarājacaraṇāmbujarājahaṃsaṃ  
śrīmatparāṅkuśapādāmbujabhṛṅgarājam |  
śrībhṛṅganāthaparākālamukhābjamitraṃ  
śrīvatsacihnaśaraṇaṃ yatirājamīde ॥ 2 ॥

vācā yatīndra ! manasā vapuṣā ca yuṣma-  
tpādāravindayugalaṃ bhajatāṃ gurūṇām |  
kūrādhināthakurukeśamukhādyapuṃsāṃ  
pādānucintanaparassatataṃ bhaveyam ॥ 3 ॥

nityam yatīndra ! tava divyavapusmṛtau me  
saktam mano bhavatu vāgguṇakīrtane'sau |  
kṛtyam ca dāsyakaraṇe tu karadvayasya  
vṛtтыantare'stu vimukhaṃ karaṇatrayaṃ ca ॥ 4 ॥

aṣṭākṣarākhyamanurājapadatrayārtha-  
niṣṭhāṃ mamātra vitarādya yatīndra ! nātha ! |  
śiṣṭāgragaṇyajana-sevyabhavatpadābje  
hr̥ṣṭā'stu nityamanubhūya mamāsya buddhiḥ ॥ 5 ॥

alpā'pi me na bhavadīyapadābjabhaktiḥ  
śabdādibhogaruciranvahamedhate hā ! |  
matpāpameva hi nidānamamuṣya nānyat  
tadvārayārya yatirāja ! dayaikasindho ! ॥ 6 ॥

vṛttyā paśurnaravapustvahamīdṛśo'pi  
śrutyādisiddhanikhilātmaguṇāśrayo'yam |  
ityādareṇa kṛtino'pi mithaḥ pravaktum  
adyāpi vañcanaparo'tra yatīndra ! varte || 7 ||

duḥ khāvaho'hamaniśam tava duṣṭaceṣṭaḥ  
śabdādibhoganirataḥ śaranāgatākhyāḥ |  
tvatpādabhakta iva śiṣṭajanaughमध्ये  
mithyā carāmi yatirāja ! tato'smi mūrkhāḥ || 8 ||

nityam tvaham paribhavāmi gurum ca mantram  
taddevatāmapi na kiñcidaho bibhemi |  
ittham śaṭho'pyaṣaṭhavat bhavadīyasaṅghe  
hr̥ṣṭaścarāmi yatirāja ! tato'smi mūrkhāḥ || 9 ||

hā ! hanta ! hanta ! manasā kriyayā ca vācā  
yo'ham carāmi satataṃ trividhāpacārān |  
so'ham tavāpriyakarāḥ priyakṛdvadeva  
kālam nayāmi yatirāja ! tato'smi mūrkhāḥ || 10 ||

pāpe kṛte yadi bhavanti bhayānutāpa-  
lajjāḥ punaḥ karaṇamasya katham ghaṭeta |  
mohena me na bhavatīha bhayādileśaḥ  
tasmāt punaḥ punaragham yatirāja ! kurve || 11 ||

antabahissakalavastuṣu santamīsam  
andhaḥ purassthitamivāhamavīkṣamāṇaḥ |  
kandarpavaśyahr̥dayaḥ satataṃ bhavāmi  
hanta ! tvadagraagamanasya yatīndra ! nārhaḥ || 12 ||

tāpatrayījanitaduḥ khanipātino'pi  
dehasthitau mama rucistu na tannivṛttau |  
etasya kāraṇamaho mama pāpameva  
nātha ! tvameva hara tadyatirāja ! śīghram || 13 ||

vācāmagocaramahāguṇadeśikāgrya-  
kūrādhināthakathitākhilanaicyapātram |  
eṣo'hameva na punarjagatīdṛśastat  
rāmānujārya ! karuṇaiva tu madgatiste || 14 ||

śuddhātmayāmunagurūttamakūranātha-  
bhaṭṭākhyadeśikavaroktasamastanaicyam |  
adyāstyasaṅkucitameva mayīha loke  
tasmādyatīndra ! karuṇaiva tu madgatiste || 15 ||

śabdādibhogaviṣayā rucirasmadyā  
naṣṭā bhavatviha bhavaddayayā yatīndra ! |  
tvaddāsadaṣaṅganācaramāvadhaḥ yaḥ  
taddāsataikarasatā'viratā mamāstu || 16 ||

śrutyaagravedyanījadīvyaguṇasvarūpaḥ  
pratyakṣatāmupagatastviha raṅgarājah |  
vaśyassadā bhavati te yatirāja ! tasmāt  
śaktassvakīyajanapāpavimocane tvam || 17 ||

kālatraye'pi karaṇatrayanirmitāti-  
pāpakriyasya śaraṇaṃ bhagavatkṣamaiva |  
sā ca tvayaiva kamalāramaṇe'rthitā yat  
kṣemassa eva hi yatīndra ! bhavacchritānām || 18 ||

śrīman ! yatīndra ! tava divyapadābjasevāṃ  
śrīśailanāthakarūṇāpariṇāmadattām |  
tāmanvahaṃ mama vivardhaya nātha ! tasyāḥ  
kāmaṃ viruddhamakhilam ca nivartaya tvam || 19 ||

vijñāpanaṃ yadidamadya tu māmakīnam  
aṅgīkuruṣva yatirāja ! dayāmburāśe |  
ajñō'yamātmaguṇaleśavivarjitaśca  
tasmādananyaśaraṇo bhavatīti matvā || 20 ||

iti yatikuladhuryamedhamānaiḥ  
śrutimadhurairuditaiḥ praharṣayantam |  
varavaramunimeva cintayantī  
matiriyameti niratyayaṃ prasādam || 21 ||

|| iti śrīyatirājavimśatiḥ samāptā ||